

علامہ بدرالدین عینی رحمۃ اللہ علیہ کے احوال و آثار اور علمی خدمات: تحقیقی مطالعہ

**Introduction & Academic Services
of Allama Badr ud Din Ayni: A research based Study**

*عبدالواحد

ABSTRACT

Allama Badr ud din Ayni (762 AH /1360 CE-855 AH/1453 CE) was a well known Islamic Scholar of 9th century. He was born and grew up into an intellectual family in the city of Ayntab (known as Gaziantep in modern Turkey). He memorized the Qur'an, learned calligraphy and studied Arabic literature, Logic, Hadith, Exegesis, Jurisprudence with special context to the four well known fiqhi schools of thought. Although his popularity was for his famous commentary known as "Umdat ul Qari fi Sharh il Bukhari" on Sahih Bukhari but he had many other dimensions in his personality.

He was a strong representative of Hanafi School of Thought in his time as it is observed in his commentary on Sahih Bukhari. During his life He availed many high portfolios like portfolio of Justice, Muhtasib, etc. He wrote many books on various fields of Islamic Sciences; many of them have been published but many others are still unpublished. There is another section of books those are ascribed to Allama Ayni. His conflicts with the scholars of that time are also the part of history and lesson for the men of understanding. The study in following lines epics on the detail about his life and work. It is needed that Allama Ayini's books which are sill manuscript be published for researchers after research on the text.

*ریسرچ اسکالر، کلیہ معارف اسلامیہ، جامعہ کراچی۔

تعارف

نام و نسب

الامام الکبیر، شیخ الاسلام، العلامة الحافظ، قاضی القضاة بدرالدین ابو محمد محمود بن احمد بن موسیٰ بن احمد بن حسین بن یوسف بن محمود المعروف بالعینی۔

آپ کے والد ماجد قاضی شہاب الدین احمد بن موسیٰ حلب کے رہنے والے تھے۔ وہیں ۲۵۵ھ کو پیدا ہوئے، پھر ”عین تاب“ نامی جگہ چلے گئے۔ جہاں کے قاضی مقرر ہوئے۔ علامہ عینی کی پیدائش عین تاب میں ”درب کیکن“ نامی علاقے میں ہوئی، جو حلب سے تین دن کی مسافت پر واقع ہے۔ اس لحاظ سے علامہ عینی اصلاً حلبی ہیں۔

پیدائش

اس سلسلے میں علماء کرام کے دو قول ہیں:

- ۱۔ ۲۶ رمضان المبارک سن ۶۲ھ، یہی عام سوانح نگاروں کی رائے ہے (۱)۔
- ۲۔ امام سخاوی رحمۃ اللہ علیہ فرماتے ہیں کہ انہوں نے علامہ عینی کی لکھی ہوئی تحریر میں ان کی تاریخ پیدائش ۲۷ رمضان المبارک ۶۲ھ پائی (۲)۔

خاندانی پس منظر

علامہ عینی رحمۃ اللہ علیہ کی پرورش ایک نیک اور صالح خاندان میں ہوئی، جس میں علم، تقویٰ اور زہد و عبادت رچی بسی تھی۔ آپ کے آباء و اجداد میں سے ہر ایک نیکی اور علم کے حوالے سے مشہور تھا، اس کے علاوہ آپ کے جد امجد حسین بن یوسف معلم قرأت کے مشہور تھے (۳)۔

ازدواجی زندگی

علامہ عینی نے ام الخیر سے شادی کی، جو ۸۱۹ھ کو وفات پائیں، اس وقت آپ کی عمر ۵۷ برس تھی۔ آپ کی ام الخیر کے علاوہ کسی بیوی کا تذکرہ سوانح نگاروں کے ہاں نہیں ملتا، البتہ اتنا ضرور معلوم ہوتا ہے کہ آپ کی دوسری بیوی بھی تھی، کیونکہ ابو الوفاء آپ کے داماد ہیں اور وہ سن ۸۴۱ھ کو پیدا ہوئے، اب عقل یہ تسلیم نہیں کرتی کہ وہ سن ۸۱۹ھ سے قبل پیدا ہونے والی لڑکی سے شادی کرے، واللہ اعلم بالصواب۔

اولاد

- ۱۔ عبدالعزیز: متوفی: ۸۱۸ھ۔
- ۲۔ عبدالرحمن: سن ۸۲۲ھ طاعون کی وباء میں خالق حقیقی سے جا ملے۔
- ۳۔ ابراہیم: سن ۸۳۳ھ کو طاعون کی وباء میں انتقال کر گئے۔
- ۴۔ علی: یہ بھی سن ۸۳۳ھ میں مذکورہ وباء میں وفات پا گئے۔

۵۔ احمد: ان کی وفات بھی سن ۸۳۳ھ کو مذکورہ وباء میں ہوئی۔

۶۔ فاطمہ: ان کا انتقال بھی سن ۸۳۳ھ کو مذکورہ وباء میں ہوا۔

۷۔ زینب: ان کی تاریخ وفات صفر سن ۸۴۹ھ ہے۔

۸۔ عبدالرحیم: یہ سن ۸۶۴ھ کو فوت ہوئے۔ انہوں نے صحیح بخاری اور کنز الدقائق کی شروح لکھیں (۴)۔

مذکورہ بالا بیان سے واضح ہوا کہ علامہ عینیؒ کو ایک ہی سال میں چار اولاد کی وفات کا صدمہ سہنا پڑا، بلکہ آخری بیٹے کے علاوہ ساری اولاد ان کی زندگی میں دارفانی سے کوچ کر گئی تھیں۔

علامہ عینیؒ کی پرورش اور تحصیل علم

علامہ عینیؒ کی پرورش ان کے والد کے زیر سایہ ہوئی، صغریٰ میں ہی طلب علم میں لگ گئے۔ چنانچہ بے مثال کاتب محمود بن احمد بن ابراہیم قزوینیؒ سے خطاطی سیکھی، محمد بن عبید اللہ کے ہاں ناظرہ قرآن مکمل کیا، پھر معز حنفی کے ہاں مدرسہ عین تاب میں حفظ قرآن کریم کی تکمیل کی، پھر اپنے والد ماجد ابو العباس سے فقہ کی تعلیم حاصل کی۔ اس کے بعد شمس محمد الراعیؒ کی صحبت اختیار کی اور صرف، عربیت اور منطق کے علوم حاصل کیے۔ بعد ازاں جبرائیل بن صالح بغدادیؒ (متوفی: ۷۹۴ھ) سے امام زنتھریؒ کی ”المفصل فی النحو“، صدر الشریعہ محبوبیؒ (متوفی: ۷۷۷ھ) کی ”التوضیح علی متن التنقیح“، تفسیر کشاف اور فقہ حنفی کے موضوع پر ”مجمع البحرين“ پڑھی۔ اسی طرح خیر الدین القصیرؒ (متوفی: ۷۹۲ھ) سے بھی استفادہ فرمایا۔ اور میکائیل بن حسین بن اسرائیل ترکمانیؒ (متوفی: ۷۹۸ھ) سے مختصر القدوری، علم خلافت کے موضوع پر علامہ نسفی کی منظوم کتاب اور علامہ ساعاتیؒ کی ”مجمع البحرين“ پڑھی۔

علاوہ ازیں علامہ رهاویؒ سے ان کی تصنیف ”البحار الزاهرة“ پڑھی جو مذاہب اربعہ کے موضوع پر لکھی گئی ہے۔ علامہ عینیؒ نے عیسیٰ بن الخصاصیؒ (متوفی: ۷۸۸ھ) سے ”التبیین فی علوم المعانی والبیان“، اللطیفی اور علامہ سکاکیؒ کی ”مفتاح العلوم“ پڑھی۔ اسی طرح محمود بن محمد عینیؒ (متوفی: ۸۰۵ھ) سے علامہ عربیؒ کی ”التصریف“ اور سراجی وغیرہ پڑھی۔ ان تمام علوم پر عبور حاصل کرنے کے بعد اپنے والد ماجد کے مسند قضاء پر جانشین بنے (۵)۔

علمی سفر

علامہ عینیؒ چونکہ بلند مقاصد کی طرف نظر رکھنے والے تھے، اپنے آبائی شہر کے علماء سے استفادہ کرنے کے بعد مزید علوم کے حصول کے لیے دوسرے شہروں کے علماء کے پاس تشریف لے گئے۔ طلب علم کے لیے سفر کرنا ہمارے اسلاف کی ہمیشہ سے عادت رہی ہے۔

علامہ عینیؒ نے سن ۷۸۳ھ کو حلب کا سفر اختیار کیا اور جمال بن یوسف ملتطیؒ سے مختلف علوم کے ساتھ ہدایہ کا کچھ حصہ پڑھا۔ اس کے علاوہ حیدر رومیؒ سے اس کی شرح سراجی پڑھی۔

علاوہ ازیں ہسنا (۶) تشریف لے گئے، جہاں ولی الدین ہسینیؒ سے استفادہ کیا اور کتھا (۷) کا بھی سفر کیا، جہاں علاؤ الدین کتھاویؒ سے کسب فیض کیا اور ملتطیہ (۸) میں بدر الدین کتھانی کے سامنے زانوئے تلمذ تہہ کیا۔ پھر حج کے لئے

تشریف لے گئے۔ وہاں سے دمشق کا رخ کیا اور سن ۷۸۸ھ کو بیت المقدس پہنچے، جہاں علاؤ الدین سیرامی سے ملاقات ہوئی۔

قاہرہ تشریف لانے کے بعد انہی موصوف سے استفادہ کے ساتھ علامہ بلقینی سے ’محاسن الاصطلاح‘ اور ابوالفتح عسقلانی سے ’شاطبیہ‘ پڑھی۔ ان کے علاوہ دوسرے مشائخ سے بھی قاہرہ میں پڑھتے رہے جن میں سے کچھ کے نام درج ذیل ہیں:

- ۱۔ حافظ زین الدین عراقی۔ ان سے ابن دقیق العید کی ’الإمام‘ اور ’صحیح مسلم‘ پڑھی۔
 - ۲۔ تفتی دجوبی متوفی ۸۰۶ھ۔ ان سے نسائی کے علاوہ باقی صحاح خمسہ، مسند دارمی، مسند عبد بن حمید اور مسند احمد کا کچھ حصہ پڑھا۔
 - ۳۔ قطب عبدالکریم۔ ان سے امام طبرانی کی تینوں معجم پڑھیں۔
 - ۴۔ شرف بن کوکب متوفی ۸۲۱ھ۔ ان سے ’الشفاء‘ نامی کتاب پڑھی۔
 - ۵۔ تغری برمش متوفی ۸۲۳ھ۔ ان سے ’شرح معانی الآثار‘ پڑھی۔
 - ۶۔ سراج الدین عمر۔ ان سے علامہ جوہری کی ’الصحاح‘ پڑھی۔
- پھر علامہ عینی دمشق تشریف لے گئے، جہاں دوسرے مشائخ کے ساتھ ساتھ نجم بن کشک حنفی سے صحیح بخاری کا کچھ حصہ اور شرف بن کوکب سے مسند ابی حنیفہ پڑھی۔
- آپ جامعہ برقوقیہ میں شیخ علاء کی وفات تک رہے پھر وہاں کے حکمران جرکس خلیلی نے نکال دیا۔ خود آپ نے یہ قصہ بیان کیا ہے جو ہم اختصار کے پیش نظر ذکر نہیں کر رہے (۹)۔

اہم سرکاری مناصب

علامہ عینی کی علم، عقل اور امانت و دیانت کے حوالے سے بے پناہ شہرت کی بناء پر ہر وقت کے حکمرانوں نے کئی مناصب تفویض کئے۔ ان میں سب سے اہم تدریس کا منصب تھا، چنانچہ الملک المؤمنین نے اپنے مدرسے ’المؤیدیہ‘ میں ان کو شیخ الحدیث مقرر کیا اور سن ۸۱۹ھ کو مدرسے کی تالیس کے بعد سے اپنی وفات سن ۸۵۵ھ تک اس منصب پر فائز رہے۔ اسی دوران بادشاہ الملک المؤمنین بھی آپ کے شاگرد بنے۔ وہ ایک نیک صالح اور اہل علم سے محبت رکھنے والا بادشاہ تھا۔

اسی طرح علامہ عینی نے مدرسہ محمودیہ میں فقہ کی کتابیں بھی پڑھائی۔ یہ مدرسہ اپنے مؤسس محمود بن علی الاستاداء کی طرف منسوب ہے۔ آج کل اس کا نام جامع الکردی ہے۔ علامہ عینی نے جن مضامین کی تدریس فرمائی وہ درج ذیل ہیں:

علم حدیث میں: صحیح بخاری، صحیح مسلم، المصابیح، شرح بخاری، علم فقہ میں: اپنی تصنیف مجمع البحرین، علم نحو میں: اپنی تصانیف شرح الشواہد الکبریٰ، شرح الشواہد الصغریٰ، علم صرف میں: تشریح العزلی، علم ادب میں: اپنی شرح

مقامات حریری

ان کے علاوہ علوم حدیث اور تاریخ کے مضامین بھی آپ پڑھاتے رہے۔
علامہ عینی بیک وقت تین اعلیٰ مناصب پر فائز رہے۔ قضاء، نظام احتساب اور اوقاف کی نگرانی۔ ان سے پہلے
کسی کو یہ تین عہدے بیک وقت نہیں ملے۔ آپ ان تینوں مناصب میں لوگوں کے ساتھ بڑی نرمی برتتے تھے اور امور
بڑے اچھے انداز سے چلاتے رہے۔

حکمرانوں کے ساتھ تعلقات

پہلے ہم ذکر کر چکے ہیں کہ علامہ عینی اور الملک المؤمنین کے درمیان تعلقات بڑے اچھے تھے، چنانچہ مدرسہ مؤید یہ
میں استاذ مقرر کیا اور روم میں سفیر بنا کر بھیجا، البتہ شروع میں کچھ مشکلات پیش آئیں جن کی وجہ کتابوں میں نہیں ملتی اور خود
علامہ عینی نے بھی اپنی کتاب ”عقد الجمان“ میں کسی قسم کا تذکرہ نہیں کیا۔

اسی طرح الملک الظاہر بھی آپ کی عزت کرتے تھے۔ پھر الملک الاشرف نے تو آپ سے بڑا استفادہ کیا اور
آپ کے ساتھ عزت و تکریم کے ساتھ پیش آتا تھا۔ آپ کو اوقاف کی نگرانی کا عہدہ بھی دینا چاہا مگر آپ نے انکار کر دیا۔ پھر
جب محمد بن حقیق برسر اقتدار آیا تو آپ کے تعلقات میں بہتری نہیں رہی، حتیٰ کہ منصب قضاء سے معزول کر دیئے گئے اور
آپ کی جگہ سعد الدین دیری آگئے۔

مدرسے کا قیام

علامہ عینی نے جامعہ ازہر کے قریب اپنے گھر کے ساتھ ایک مدرسہ بھی قائم کیا تھا، جبکہ جامعہ ازہر کے متعلق
آپ کا موقف تھا کہ وہاں نماز کمروہ ہے، کیونکہ اس کو وقف کرنے والا رافضی تھا۔ بہر حال یہ مدرسہ ایک زمانے تک علم اور
اصحاب علم کا سرچشمہ رہا پھر جامعہ ازہر کے احاطے میں شامل کر کے مسجد میں تبدیل کر دیا گیا (۱۰)۔

علامہ عینی کی زندگی کے آخری ایام

علامہ عینی آخری عمر میں بڑے تنگ دست ہو گئے تھے، یہاں تک کہ ان کو سامان اور کتابیں تک فروخت کرنا
پڑیں۔ یہ آپ جیسی علمی شخصیت کے لئے بڑا کٹھن مرحلہ تھا کہ ذاتی کتابیں فروخت کرنے کی نوبت آگئی تاہم ان مشکل
حالات میں بھی کسی سے مانگنے سے پرہیز کیا اور علم کے ذریعے دنیا نہیں کمائی ورنہ آپ جیسی شخصیت کے لئے یہ کام مشکل
نہیں تھا۔

وفات

علامہ عینی ۸۵۵ھ کو اس دار فانی سے کوچ کر گئے۔ ایک جم غفیر
نے دوسرے روز آپ کا جنازہ پڑھا اور اپنے مدرسہ میں ہی مدفون ہوئے (۱۱)۔

علامہ عینی علمائے امت کی نظر میں

کئی علماء نے آپ کی مدح سرائی کی ان میں سے چند کی رائے درج ذیل ہیں:

علامہ ابن تغری بردی فرماتے ہیں: علامہ عینی علم فقہ، اصول فقہ، نحو، صرف اور لغت کے ماہر تھے جبکہ دوسرے کئی علوم میں اچھی خاصی دسترس رکھتے تھے، آپ عجوبہ روزگار، شیریں بیان، حکمرانوں کے مقرب اور معقولات و منقولات میں بڑی مہارت رکھنے والے تھے۔ شاید ہی کوئی علم ہو جس کے بارے میں آپ کو معلومات نہ ہوں (۱۲)۔

حافظ سخاوی رقم طراز ہیں کہ علامہ عینی امام، علامہ، علم صرف و عربیت وغیرہ کے شنار، تاریخ و لغت کے حافظ اور کئی فنون میں دسترس رکھنے والے تھے۔ تحریر و مطالعہ میں منہمک رہتے تھے (۱۳)۔

علامہ ابن ایاس حنفی فرماتے ہیں کہ علامہ عینی اپنے زمانے کے علامہ اور فاضل تھے۔ کئی تصنیفات کے مؤلف، شیریں بیان، شاعر اور قابل اعتماد مورخ تھے (۱۴)۔

یہاں ایک بات بڑی عجیب ہے کہ ان علماء کرام نے علامہ عینی کی محدثانہ شان اور فقیہانہ مرتبے کی نشان دہی نہیں کی، حالانکہ اکثر لوگ علامہ عینی کو مورخ و لغوی کے بجائے زیادہ تر شارح بخاری، صاحب نخب الافکار، شارح سنن ابی داؤد، صاحب بنیاد اور مؤلف رمز الحقائق کی حیثیت سے جانتے ہیں۔ ان تعریفی کلمات میں ان دونوں پہلوؤں سے صرف نظر نہیں کیا جانا چاہیے تھا۔

تالیفات

علامہ عینی نے اسلامی کتب خانے کو مفید، قیمتی اور علم و حکمت سے پر کتابوں سے مالا مال کر رکھا ہے۔ یہ کتابیں مؤلف کے کثرت علم پر دل، اور ان کے تحریر علمی و براعت فنی پر شاہد و ناطق ہیں۔ ان کی مؤلفات کے ذخیرے میں ہر قسم کی کتابیں پائی جاتی ہیں کہ ان میں کچھ مطبوع ہیں تو کچھ مخطوطات کی شکل میں اور کچھ گم شدہ (آخر الذکر مؤلفات ہی زیادہ ہیں) علامہ سخاوی، علامہ عینی کی مؤلفات کی فہرست نقل کرنے کے بعد فرماتے ہیں کہ ان کی مؤلفات اور بھی ہیں جن کے ضبط و حصر کی مجھ میں ہمت نہیں (الضوء اللامع: ۱۳۱-۱۳۲) مزید فرماتے ہیں کہ انہوں نے بہت سی کتابیں تالیف کیں کہ ہمارے شیخ (یعنی ابن حجر عسقلانی) کے علاوہ کوئی اور شخصیت ایسی میرے علم میں نہیں جس کی تصانیف ان سے زیادہ ہوں۔ تاہم میں کہتا ہوں کہ حافظ ابن حجر کی تصانیف بھی حجم میں علامہ عینی کی تصانیف کو نہیں پہنچ سکتیں۔ جبکہ آپ بخوبی جانتے ہیں کہ عینی کی اکثر تصانیف گم شدہ اور حوادث زمانہ کا شکار ہو گئی ہیں، عینی کی اکثر تصانیف جیسا کہ ان کے زمانے کے علماء کی عادت تھی، شروحات و مختصرات پر مشتمل ہیں۔ ان کی تالیفات مختصر تعارف کے ساتھ درج ذیل ہیں:

۱۔ الشواہد الکبریٰ

اس کا پورا نام "المقاصد النحویہ فی شرح شواہد شروح الألفیہ" ہے۔ اس کتاب میں علامہ عینی نے الفیہ بن مالک کی شرح یعنی شرح ابن ناظم، شرح ابن ام قاسم، شرح ابن عقیل اور شرح ابن ہشام میں مذکور شواہد کو جمع کیا، پھر ان شواہد کی لغوی، صرفی و اعرابی حیثیت سے تشریح کی ہے۔

۲۔ الشواہد الصغریٰ

اس کتاب کا نام فرائد القلائد فی مختصر شرح الشواہد المعروف بالشواہد الصغریٰ

ہے، اس کتاب کے نام سے یہ ظاہر ہوتا ہے کہ یہ شواہد کبریٰ کی تلخیص و اختصار ہے۔

۳۔ رمز الحقائق

کنز الدقائق فقہ کی ایک مفید کتاب ہے، یہ فقہ حنفی کی مشہور متون میں سے ہے، جس کے مؤلف امام عبداللہ بن احمد نسفی (المتوفی: ۱۰۷۰ھ) رحمہ اللہ ہیں، علماء نے بھی اس کو شروح و تحشیہ کے لئے منتخب کیا ہے، رمز الحقائق کنز کی بہترین شرح ہے کہ اختصار مخل اور تطویل ممل دونوں سے خالی اور فائدہ کی چیز ہے۔ یعنی اس میں متن کی شرح کرتے ہیں، مشکل اور مبہم مقامات کی توضیح کرتے ہیں، اختلافی مسائل کے دلائل لاتے ہیں اور واضح دلائل کی روشنی میں مذہب حنفی کی ترجیح بیان کرتے ہیں۔

۴۔ البناية شرح الهداية

ہدایہ فقہ حنفی کی کتاب ہے جو علی بن ابی بکر فرغانی مرغینائی (المتوفی: ۵۹۳ھ) کی تالیف ہے، یہ کتاب عظیم الشان کتاب ہے اور بیان سے مستغنی بھی۔ ان کی شروحات میں سے ایک شرح علامہ عینی کی ”البناية“ ہے۔ یعنی نے اس کتاب کی تالیف کی ابتداء یکم صفر ۸۱۷ھ میں کی، جبکہ اس کی تالیف سے وہ ۲۰ محرم ۸۵۰ھ میں فارغ ہوئے، اسی سے ہم اس کتاب کی علمی قدر و قیمت کا اندازہ کر سکتے ہیں کہ مصنف نے اس کی تالیف میں ۳۳ سال صرف کیے ہیں (۱۵)۔

۵۔ عمدة القاری

یہ شرح بخاری کے ہار میں گینے کی حیثیت رکھتا ہے، اس کو وہ مرتبہ حاصل ہے جس سے بڑھ کر کوئی مرتبہ نہیں، یہ حدیثی اور فقہی انسائیکلو پیڈیا ہے، اپنی تالیف کے دن سے آج تک محدثین، محققین اور مدققین کا مرجع ہے، اس کی طرز پر اور کوئی کتاب تالیف نہیں ہوئی، یہ علامہ عینی کی اہم کتاب اور بخاری شریف کی عظیم شروحات میں سے ہے، اس کی ابتداء ۸۲۰ھ اور اس کی فراغت ۸۴۷ھ میں ہوئی، یہ کتاب ۲۵ ضخیم جلدوں پر مشتمل ہے (۱۶)۔

۶۔ الروض الظاهر فی سیرة الملك الظاهر

یہ کتاب ۱۳۷۰ھ کو مطبع دارالانوار قاہرہ سے علامہ زاہد الکوشری کے مقدمے کے ساتھ چھپی ہے، مؤلف نے یہ کتاب ملک ظاہر کی خدمت میں پیش کرنے کے لئے لکھی تھی۔ حافظ ابن حجر نے اس کتاب پر گرفت کی ہے اور مختلف اشعار پر تنبیہ کی ہے کہ ان کے اوزان درست نہیں ہیں، حافظ کی اس کتاب کا نام ”قندی العین عن نظم غراب البین“ ہے۔ کشف الظنون کے مصنف سے یہ غلطی ہوئی کہ انہوں نے اس کتاب کی نسبت عبداللہ بن عبدالظاہر کی طرف کر دی (۱۷)۔

۷۔ السیف المہند فی سیرة الملك المؤید

دارالکتب العربی سے یہ کتاب محمد شلتوت کی تحقیق کے ساتھ ۱۹۶۶ء ۱۹۶۷ء میں طبع ہوئی۔

۸۔ ملاح الالواح فی شرح مراح الارواح

یہ علم الصرف میں مراح الارواح کی شرح ہے، جو احمد بن علی بن سعود کی تالیف ہے (۱۸)۔

۹۔ کشف القناع المرني عن مهمات الاسامي والکنی

یہ وہ کتاب ہے، جس کا ذکر اصحاب تراجم نے بھی نہیں کیا، خود عینی نے اس کا ذکر کیا ہے، اس کا ایک نسخہ مکتبہ ظاہر یہ دمشق میں موجود ہے، اس کتاب میں عینی نے صحابہ و صحابیات، تابعین، اصحاب ابو حنیفہ، اصحاب ائمہ ثلاثہ وغیرہم کے اسماء اور کنی کو ذکر کیا ہے (۱۹)۔

۱۰۔ التاريخ الكبير

اس کا نام ”عقد الجمان فی تاریخ اهل الزمان“ ہے، ۲۴ جلدوں میں ہے، اس کا ایک نسخہ ترکی کی بائزید مسید کے کتب خانے ولی الدین میں موجود ہے، جس کا نمبر ۳۳۷۴ ہے، نیز کئی نسخے دارالکتب المصریہ میں ہیں، جن میں ایک نسخہ ۲۸ جلدوں میں ہے اور اس کا نمبر ۸۲۰۳ ہے۔ یہ کتاب علامہ عینی کی اہم اور مشہور تالیفات میں سے ہے۔ مختلف مؤرخین و اصحاب تراجم نے علامہ عینی کی نسبت اس کتاب کو ذکر کیا ہے۔ اس کتاب کی تالیف میں انہوں نے حافظ ابن کثیر کی ”البدایة والنہایة“ کو بنیاد بنایا ہے، جس کی تصریح انہوں نے خود ابن کثیر کے حالات میں کی ہے (۲۰)۔

۱۱۔ التاريخ البدری فی اوصاف أهل العصر

یہ کتاب آٹھ جلدوں میں ہے، حاجی خلیفہ (۱/۲۸۷) نے اس کا ذکر ”تاریخ البدر بأوصاف أهل العصر“ کے نام سے کیا ہے، اس کتاب کے دو اجزاء تیونس کے مکتبہ احمدیہ میں پائے جاتے ہیں جبکہ دو اجزاء معہ الدول العربیہ میں موجود ہیں (۲۱)۔

۱۲۔ تحفة الملوک فی المواعظ والرقائق

سخاوی فرماتے ہیں کہ یہ آٹھ جلدوں میں ہے، اس کا نام عینی نے شارح الصدور رکھا تھا، تاہم میں نے ان کے اپنے ہاتھ کی تحریر میں دیکھا کہ اس کا نام انہوں نے زین المجالس لکھا ہے (۲۲)۔

۱۳۔ الدرر الزاهرة فی شرح البحار الزاهرة

یہ مذاہب اربعہ کی فقہ کی کتاب ہے اور بحار زاخرہ فقہ کی ار جوزة ہے، جو حسام الدین الرباوی شیخ العینی کی تصنیف ہے۔ اس کا ایک نسخہ دارالکتب المصریہ میں موجود ہے (۲۳)۔

۱۴۔ رسائل الفئدة فی شرح العوامل المائة

العوامل المائة عبد القاہر جرجانی کی علم نحو میں مشہور کتاب ہے، اس کی کئی حضرات نے شروع لکھی ہیں جن میں سے ایک یہ ہے، جس کا ذکر خلیفہ نے (۲/۸۰) کیا ہے اس کا ایک نسخہ دارالکتب المصریہ میں مجموعہ نمبر (۴۶۳۳) کے تحت موجود ہے۔

۱۵۔ شرح قطعة من سنن أبي داؤد

یہ کتاب سات جلدوں میں مطبوع ہے، مکتبہ دار القرآن والحديث ملتان نے اسے چھاپا ہے اور اس کے محقق

نے لکھا ہے کہ ہمیں اس کتاب کا اتنا حصہ ہی ملا ہے۔ حاجی خلیفہ نے اس کا ذکر کیا ہے (۱۰۰۶/۲) اس شرح میں وہ الفاظ کی تشریح کرتے ہیں، حدیث کی تخریج بیان کرتے ہیں کہ اس کو کس کس نے روایت کیا ہے، ائمہ کے مذاہب مع دلائل بیان کرتے ہیں اور راجح قول کی ترجیح کو دلائل واضح اور حج قاطعہ سے مدلل کرتے ہیں (۲۳)۔

۱۶۔ العلم الہیب فی شرح الکلم الطیب

الکلم الطیب امام ابن تیمیہؒ کی اذکار میں ایک تالیف ہے۔ یہ اس کی شرح ہے (۲۵)۔

۱۷۔ مبانی الاخبار فی شرح معانی الآثار

اس کا ایک نسخہ دارالکتب المصریہ میں چھ اجزاء میں موجود ہے، جو مؤلف کے اپنی تحریر کے ساتھ ہے (۳۹۲ حدیث) یہ کتاب امام طحاویؒ کی کتاب شرح معانی الآثار کی شرح ہے۔ اور علامہ عینی رحمہ اللہ اس شرح میں مندرجہ ذیل امور کا اہتمام کرتے ہیں:

۱۔ اسماء اور القاب کو ضبط کرتے ہیں، تاہم ان کا ضبط حروف میں ہوتا ہے۔

۲۔ راوی کے حالات بیان کرتے ہیں۔

۳۔ کتب ستہ وغیرہا سے تخریج کرتے ہیں۔

۴۔ امام طحاویؒ پر استدراک کرتے ہیں کہ اس باب میں یہ حدیث بھی ہے۔

۵۔ ائمہ اربعہ، صحابہ رضی اللہ عنہم و تابعین کی رائے ذکر کرتے ہیں۔

۶۔ سوال جواب کی شکل میں مباحث حدیث کو ذکر کرتے ہیں۔

بہر حال یہ کتاب حدیثی انسائیکلو پیڈیا کی حیثیت رکھتی ہے، کہ عینی نے اس میں تخریج، تشریح اور تراجم رجال

میں اپنی پوری قوت و ہمت صرف کی ہے (۲۶)۔

۱۸۔ المسائل البدیۃ المنتخبة من الفتاویٰ الظہیریۃ

اس کا ایک نسخہ مؤلف کے اپنے خط کے ساتھ دارالکتب المصریہ (رقم: ۴۲۸، فقہ حنفی) میں موجود ہے، یہ کتاب ایک جلد اور ۱۱۹ اوراق پر مشتمل ہے، یہ ظہیر الدین محمد بن احمد بخاری متوفی ۶۱۹ھ کے فتاویٰ سے انتخاب ہے۔ اس کی تالیف سے فراغت ۸۴۰ھ میں ہوئی (۲۷)۔

۱۹۔ المستجمع فی شرح المجمع

یہ کتاب مجمع البحرین نامی کتاب کی شرح ہے، جو فقہ حنفی میں ہے اور احمد بن علی بن تغلب معروف بہ ابن الساعاتی کی تالیف ہے، جو ۶۹۴ھ میں فوت ہوئے۔ اس کتاب میں عینی نے ائمہ ثلاثہ کے اقوال کا اضافہ بھی کیا ہے اور صحیح اور ضعیف کو بیان بھی، نیز مشکل تراکیب بھی حل کیے ہیں (۲۸)۔

۲۰۔ معانی الآثار فی رجال معانی الآثار

یہ شرح معانی الآثار کی شرح نخب الافکار کا مقدمہ ہے، جو صرف رجال کے ساتھ خاص ہے، جہاں تک معانی

الآثار کے رجال کو الگ سے ایک خصوصی تالیف میں جمع کرنے کا تعلق ہے تو اس کی وجہ یہ ہے کہ لٹھوای شریف کے رواۃ میں بہت سے ایسے لوگ بھی ہیں جن کی احادیث اصحاب کتب ستہ نے روایت نہیں کی ہے، یعنی نے اس کتاب کے تقریباً دو اوراق پر مشتمل ایک مقدمہ بھی لکھا ہے جس میں انہوں نے یہ بات ثابت کی ہے کہ حنفیہ ہی متمسک بالحدیث والخبر ہیں، اس پر عمل کرنے والے ہیں (۲۹)۔

۲۱۔ منحة السلوك فى شرح تحفة الملوک

ابوبکر محمد بن ابی بکر بن عبدالحسنؒ، جن کی وفات ساتویں صدی ہجری کے اواخر میں ہوئی، کی فقہ میں ایک تالیف ہے، جس کا نام تحفۃ الملوک ہے۔ یعنی نے اپنی توجہ اس کتاب پر بھی مرکوز کی، چنانچہ اس کتاب کی انہوں نے تخریج کی اور بہت سے فوائد کا اضافہ بھی کیا (۳۰)۔

۲۲۔ وسائل التعريف فى مسائل التصريف

اس کتاب کا تذکرہ یعنی کے حالات لکھنے والوں میں سے کسی نے بھی نہیں کیا خود یعنی نے اس کا ذکر کشف القناع المرئی (ورق نمبر: ۱۱۲) میں کیا ہے۔ اس کا ایک نسخہ دارالکتب المصریہ میں ایک مجموعہ کے ضمن میں رقم (۳۶۳۳) کے تحت کیا گیا ہے، یعنی مذکورہ مجموعے کے صفحہ ۲۷ سے ۲۷ تک۔

۲۳۔ تکمیل الأَطراف

اس کتاب کا تذکرہ علامہ محمد زاہد کوثریؒ نے فتح الباری کے اپنے مقدمے میں کیا ہے، اور لکھا ہے کہ یہ ایک جلد میں ہے اور اس کا ایک نسخہ مکتبہ شہید باشا علی میں رقم ۳۸۷ کے تحت موجود ہے (۳۱)۔

۲۴۔ شرح خطبة مختصر الشواهد

اس کا تذکرہ علامہ سخاویؒ نے علی ابن احمد صوفی کے حالات کے ضمن میں کیا ہے، نیز حاجی خلیفہ اور بروکلیمان نے بھی اس کا ذکر کیا ہے، اس کتاب کا ایک نسخہ دارالکتب المصریہ میں رقم ۵۳ کے تحت موجود ہے (۳۲)۔

۲۵۔ المقدمة السودانية فى الأحكام الدينية

اس کتاب کا تذکرہ یعنی کے حالات لکھنے والوں میں سے کسی نے بھی نہیں کیا، صرف بروکلیمان نے اس کی بابت لکھا ہے اور مکتبہ آیا صوفیا، ترکی کا حوالہ دیا ہے، رقم: ۱۴۳۹ (۳۳)۔

۲۶۔ مجموع یشتمل على حکایات و غیرها

یعنی کا ترجمہ لکھنے والوں میں کسی نے اس کا ذکر نہیں کیا، سوائے بروکلیمان کے اور اس نے اس کتاب کا ذکر مجلہ المستشرقین کے حوالے سے کیا ہے (۳۴)۔

وہ کتب جو علامہ عینیؒ کی طرف منسوب ہوئیں لیکن ان کا کہیں کوئی وجود نہیں۔

علامہ عینیؒ کی سوانح نگاروں نے بہت سی ایسی کتب ان کی طرف منسوب کی ہیں جو مطبوع یا مخطوط کسی بھی شکل میں موجود نہیں۔ یہ کتب مندرجہ ذیل ہیں:

- ۱۔ تاریخ الأکاسر ۵: (ترکی زبان میں) سخاویؒ اور حاجی خلیفہؒ نے اس کی بابت لکھا ہے (۳۵)۔
- ۲۔ تذکرۃ نحویۃ: سخاویؒ اور تیمیؒ نے اس کا ذکر کیا ہے (۳۶)۔
- ۳۔ تذکرۃ متنوعۃ: اس کا تذکرہ سخاویؒ نے کیا ہے (۳۷)۔
- ۴۔ الجوہرۃ السنیۃ فی الدولۃ المؤیدیۃ: عینیؒ، سخاویؒ اور حاجی خلیفہؒ نے اس کا تذکرہ کیا ہے (۳۸)۔
- ۵۔ الحواشی علی تفسیر أبی اللیث: سخاویؒ نے اس کتاب کا ذکر کیا ہے (۳۹)۔ اور ابواللیث سے مراد ناصر بن محمد بن احمد سمرقندی متوفی ۳۷۵ ھ رحمۃ اللہ علیہ ہیں، تفسیر اور تنبیہ الغافلین کے مؤلف، جو فقیہ سمرقند کے نام سے مشہور ہیں۔
- ۶۔ الحواشی علی تفسیر البغوی: اس کا ذکر بھی سخاویؒ نے کیا ہے (۴۰)۔ بغوی سے مراد حسین بن مسعود متوفی ۵۱۶ ھ ہیں، جو تفسیر کے امام تھے، اس کا نام ”معالم التنزیل“ ہے۔
- ۷۔ الحواشی علی تفسیر الکشاف: سخاویؒ نے اس کا ذکر کیا ہے (۴۱) اور کشاف مشہور تفسیر ہے جو جارا اللہ محمود بن عمر بن محمد زحشری معزلی متوفی ۵۳۸ ھ کی تالیف ہے۔
- ۸۔ الحواشی علی التوضیح: سخاویؒ، حاجی خلیفہؒ اور شوکانیؒ نے اس کا ذکر کیا ہے (۴۲) اور توضیح سے مراد مشہور نحوی ابن ہشام انصاریؒ متوفی ۶۱۷ ھ کی کتاب ”أوضح المسالک إلى ألفیۃ ابن مالک“ ہے۔
- ۹۔ الحواشی علی شرح ابن الناظم: اس کا ذکر سخاویؒ، حاجی خلیفہؒ اور شوکانیؒ نے کیا ہے (۴۳)۔ اور ابن الناظم سے مراد الفیہ کے مؤلف کے صاحبزادے ہیں، جو ۶۸۶ کوفت ہوئے، انہوں نے اپنے والد کی الفیہ کی شرح لکھی اور کئی مقامات پر اپنے والد گرامی کے تسامحات کی نشاندہی بھی کی۔ اور قرآن کریم سے شواہد پیش کیے۔
- ۱۰۔ الحواشی علی شرح الشافیۃ للجبار بردی: سخاویؒ نے، حاجی خلیفہؒ اور شوکانیؒ نے اس کا ذکر کیا ہے (۴۴) اور شافیہ ابن حاجبؒ متوفی ۶۴۶ ھ کی فن صرف میں تالیف ہے، اس کتاب کی کئی علماء نے شروحات لکھی ہیں، جن میں ایک جبار بردیؒ متوفی ۷۴۶ ھ بھی ہیں۔ علامہ عینیؒ نے اس پر حواشی تحریر فرمائے ہیں۔
- ۱۱۔ الحواشی علی المقامات: احمد بن علی الدکمانیؒ کے ترجمے کے تحت سخاویؒ نے اس کا ذکر کیا ہے، اور لکھا ہے کہ الدکمانی نے عینیؒ کو لازم پکڑے رکھا، یہاں تک کہ انہوں نے مقامات پر جو کچھ لکھا تھا وہ سب دکمانی نے حاصل کر لیا (۱۷۲/۵) اور مقامات مشہور کتاب ہے جو محتاج بیان نہیں۔
- ۱۲۔ زین المجالس: اس کے نام میں اختلاف ہے، علماء نے اس کے تین نام ذکر کیے ہیں:

- ۱- تحفة الملوک فی المواعظ والدقائق
- ۲- شارح الصدور، الضوء میں سخاوی نے اس کا تذکرہ کیا ہے (۱۳۴/۱۰)
- ۳- زین المجالس (۴۵)۔
- تاہم حقیقت میں زین اور شارح دو کتابیں ہیں، یعنی کشف القناع میں اسی طرح لکھا ہے۔
- ۱۳- سیرۃ الانبیاء: سخاوی نے اس کا ذکر الضوء الملاح (۱۳۴/۱۰) میں کیا ہے۔
- ۱۴- سیر الاشراف برسبای: سخاوی نے اس کا تذکرہ کیا ہے (۴۶)۔
- ۱۵- شرح تسہیل ابن مالک (مطول): سخاوی (۴۷) اور ابن العماد (۴۸) نے اس کا تذکرہ کیا ہے۔
- ۱۶- التسہیل فی النحو: یہ مشہور کتاب ہے، کافی علماء نے اس کی شروع لکھی ہے۔
- ۱۷- شرح تسہیل ابن مالک (مختصر): سخاوی نے اس کا تذکرہ کیا ہے (۴۹) یہ ماقبل کتاب کا اختصار ہے۔
- ۱۸- الحاوی فی شرح قصیدۃ الساوی: سخاوی (۵۰)، حاجی خلیفہ اور سیوطی (۵۱) نے اس کے بارے میں لکھا ہے اور قصیدۃ الساوی صدر الدین محمد بن رکن الدین بن محمد الساوی کی علم عروض میں تصنیف ہے۔
- ۱۹- شرح لامیۃ ابن الحاجب: اس کا ذکر سخاوی اور حاجی خلیفہ نے کیا ہے، یہ علم عروض میں ایک قصیدہ ہے۔
- ۲۰- شرح المنار فی الأصول: اس کا ذکر سخاوی نے کیا ہے اور عبد بن احمد بن محمود نسفی حنفی مؤلف کنز متونی ۱۰۷۱ھ کی اصول فقہ پر کتاب ہے۔
- ۲۱- طبقات الحنفیۃ: اس کتاب کا تذکرہ سخاوی نے الضوء میں، حاجی خلیفہ نے کشف میں لکھنوی نے فوائد بیہیۃ میں اور شوکانی نے البدر الطالع میں کیا ہے۔
- ۲۲- طبقات الشعراء: اس کا ذکر سخاوی (۵۲)، حاجی خلیفہ (۵۳)، اور لکھنوی نے کیا ہے (۵۴)۔
- ۲۳- غرر الافکار شرح درر البحار: فوائد بیہیۃ میں لکھنوی نے اس کا تذکرہ کیا ہے (۲۷۳)۔ یہ مذاہب اربعہ کے فتاویٰ پر مشتمل کتاب ہے، اور درر البحار حنفیہ کے فروع میں شمس الدین محمد بن یوسف القنوی متونی ۸۸ھ کی تصنیف ہے، اس کتاب میں انہوں نے مجمع البحرین اور مذاہب ائمہ ثلاثہ کو جمع کیا ہے۔
- ۲۴- الفوائد علی شرح اللباب: ابن العماد نے اس کا تذکرہ کیا ہے (۵۵) اور لباب سید نفراکار کی علم نحو میں ایک تالیف ہے۔
- ۲۵- کشف اللثام عن سیرۃ ابن ہشام: ابن تغری بردی (۵۶) اور خود عینی نے کشف القناع میں اس کتاب کا تذکرہ کیا ہے۔ یہ سیرۃ ابن ہشام کی شرح ہے، جسے مکمل نہ کر سکے۔

- ۲۶۔ مختصر تاریخ دمشق: حاجی خلیفہ نے کشف الظنون (۲۸۴/۱) اور لکھنؤی الفوائد البہیہ (۱۷۳) میں اس کا ذکر کیا ہے، یہ ابن عساکر، متوفی ۵۷۱ھ کی تاریخ دمشق کا اختصار، تلخیص ہے۔
- ۲۷۔ مختصر مختصر عقد الجمان: یہ تین جلدوں پر مشتمل ہے، جس کا ذکر سخاوی (۵۷) اور شوکانی نے کیا ہے۔ (البدراطلاع: ۲/۲۹۵)
- ۲۸۔ مختصر وفيات الأعيان: اس میں مولف نے ابن خلکان کی وفيات الأعيان کا اختصار ہے، سخاوی نے الضوء میں اور شوکانی نے البدراطلاع میں اس کا تذکرہ کیا ہے۔
- ۲۹۔ معجم الشيوخ: علماء امت میں سے وہ حضرات جن کے شیوخ کی تعداد زیادہ رہی ہو، ان کی عادت یہ رہی ہے کہ وہ اپنے شیوخ، اساتذہ کو جمع کرنے کے لئے حروف تہجی کی ترتیب سے مجتمعات تالیف کرتے ہیں، یعنی بھی ان علماء کے بیچ پر چلے ہیں اور یہ کتاب ایک جلد میں ہے۔ اس کتاب کا ذکر خود عینی نے کشف القناع المرینی میں اور ابن تغریٰ بردی نے المنہل الصافی ۸/۳۵۳ میں، سخاوی نے الضوء الملامح ۱۰/۱۳۴ میں اور شوکانی نے البدراطلاع ۲/۲۹۵ میں کیا ہے۔
- ۳۰۔ مقدمة فی التصریف: سخاوی اور شوکانی اس کا ذکر کرتے ہیں۔
- ۳۱۔ مقدمة فی العروض: سخاوی اور شوکانی نے اس کا تذکرہ کیا ہے۔
- ۳۲۔ میزان النصوص فی علم العروض: عینی نے کشف القناع ۱۱۲، اور حاجی خلیفہ نے کشف الظنون ۲/۱۹۱۸ میں اس کے بارے میں لکھا ہے۔
- ۳۳۔ التذكرة فی النوادر: اس نام کے ساتھ اس کا ذکر عینی نے کیا ہے، جبکہ سخاوی نے اس کا نام نوادر لکھا ہے۔
- ۳۴۔ الوسيط فی مختصر المحيط: دو جلدوں میں ہے، اور فقہ کی ایک کتاب ہے، جس میں مؤلف نے مبسوط نسحی اور امام محمد کی کتابوں کی تنقیح کی ہے، اس کا ذکر سخاوی نے الضوء الملامح ۱۰/۱۳۴ اور شوکانی نے البدراطلاع میں کیا ہے۔
- ۳۵۔ کتاب مجموع من احادیث متفرقة من الإحياء للغزالي: اس کتاب کا تذکرہ خود عینی نے کشف القناع میں کیا ہے اور فرمایا ہے کہ غزالی نے بہت سے موضوع اور غیر صحیح ذکر کردی ہیں احياء العلوم میں، اس کی وجہ سے علم حدیث میں ان کی عدم مہارت ہے۔
- ۳۶۔ کتاب المناسک: اس کا ذکر صالح یوسف معتوق نے کیا ہے۔
- ۳۷۔ تتریک القدوری: یہ مختصر القدوری کا ترکی زبان میں ترجمہ ہے، صالح یوسف معتوق نے اس کا ذکر کیا ہے۔
- ۳۸۔ ماہ رامہ فی تتریک شاہ نامہ: شاہ نامہ حسن بن محمد طوسی (م ۴۰۱ھ تقریباً) کی منظوم فارسی کتاب ہے۔ جسے عینی نے ترکی زبان میں منتقل کیا۔
- ۳۹۔ منتخب من مسائل روضة العلماء: روضة العلماء شیخ حسین بن یحییٰ بخاری حنفی کی تالیف ہے، صالح

یوسفؒ معتوق کہتے ہیں: یہ آخری پانچ کتابیں خود عینیؒ نے کشف میں ذکر کی ہیں (۵۸)۔ (دوسروں کے ہاں اس کا ذکر نہیں)۔

۴۰۔ شارح الصدور: اس سے متعلق تفصیل کتاب ”زین المجالس“ کے تحت آچکی ہے۔

نتائج بحث

علامہ عینیؒ سے متعلق مندرجہ بالا مطالعہ سے ہم اس نتیجہ پر پہنچے کہ:

- ۱۔ علامہ عینیؒ نے اپنے اعلیٰ علمی خاندانی پس منظر سے بھرپور فائدہ اٹھایا۔ اور انہوں نے علم کے حصول میں دور دراز کے سفر کیے اور اپنے وقت کے ماہر علماء سے مختلف علوم و فنون میں مہارت حاصل کی۔
- ۲۔ انہیں علمی مقام میں اپنے معاصرین پر تفوق حاصل تھا۔
- ۳۔ اپنے علمی مرتبہ کی بناء پر وہ شیخ الحدیث، قاضی، محتسب جیسے اہم عہدوں پر فائز رہے۔
- ۴۔ باقی علمی سرگرمیوں کے ساتھ علامہ عینیؒ کا قلم ہمیشہ سرگرم رہا چنانچہ انہوں نے متعدد ضخیم علمی کتب تالیف کیں۔ ان تالیفات میں بعض مطبوع، بعض مخطوط اور بعض ایسی ہیں جو ابھی بھی اپنے وجود میں محققین کی محتاج ہیں۔
- ۵۔ سرکاری عہدوں کے باوجود آپ کی اخیر زندگی کی تنگ دستی اس امر کا ثبوت ہے کہ انہوں نے ان عہدوں کو دنیاوی مال و متاع کے حصول کے لیے صرف نہیں کیا۔

حواشی و حوالہ جات

- ۱ - بردی، ابن تقری، النجوم الزاهرة فی ملوک مصر والقاهرة، الهيئة المصرية العامة للكتاب، ۸/۱۶۔
- ۲ - السخاوی، شمس الدین ابوالخیر، محمد بن عبدالرحمن بن محمد، الضوء اللامع لأهل القرن التاسع، بیروت: منشورات دار المكتبة الحیاة، (س-ن) ۳۱/۱۰۔
- ۳ - معتوق، صالح یوسف، بدر الدین العینی وأثره فی علم الحدیث، دارالبشائر الاسلامیة، ص: ۵۵۔
- ۴ - الضوء اللامع، ۷/۱۹۶، بدر الدین العینی وأثره فی علم الحدیث، ص: ۵۶۔
- ۵ - ایضاً۔
- ۶ - ”بھسنا“ مرعش وسمیاط کے قریب ایک مضبوط قلعہ کا نام ہے۔ آج کل یہ حلب میں شمار ہوتا ہے۔ ابوالفداء فرماتے ہیں: ”بھسنا“ عین تاب سے دوروز کے فاصلہ پر شمال مغربی حصہ میں ایک مضبوط قلعہ ہے۔ اس میں باغات، ایک چھوٹی نہر اور ایک جامع مسجد ہے۔ یہ ایک زرخیر علاقہ ہے۔ دیکھئے معجم البلدان: ۱/۵۱۶، بدر الدین العینی، ص: ۶۰۔
- ۷ - ”کختا“ ایک بلند قلعہ کا نام ہے۔ شام کے سرحدات میں واقع ہے، جہاں باغات اور نہریں ہیں۔ دیکھئے: بدر الدین العینی، ص: ۶۰، بحوالہ تقویم البلدان: ۲۶۳۔
- ۸ - ملطیہ: یہ درختوں اور نہروں پر مشتمل شام کا سرحدی علاقہ ہے، سکندر اعظم نے یہ شہر بسایا تھا، جبکہ اس کی جامع مسجد صحابہ کرام کی یادگار ہے، کتھا سے دودن کے فاصلے پر واقع۔ دیکھئے بدر الدین العینی: ۶۰، بحوالہ: تقویم البلدان، ص: ۳۸۵۔
- ۹ - عینی، بدر الدین، مقدمہ عمدۃ القاری، تحقیق: عبداللہ محمود محمد عمر، پاکستان: مکتبہ رشیدیہ۔
- ۱۰ - بدر الدین العینی، ص: ۸۱۔
- ۱۱ - ایضاً، ص: ۸۱-۸۲، الضوء اللامع، ۱۰/۱۳۳۔
- ۱۲ - بدر الدین العینی، ص: ۸۲۔
- ۱۳ - ایضاً۔
- ۱۴ - ایضاً، ص: ۲۸، ۳۸۔
- ۱۵ - بغدادی، اسماعیل باشا، ہدایۃ العارفين، بغداد: مکتبۃ المثنیٰ، ۱/۲۰۳۵، کمنوی، حافظ، عبدالرحی، الفوائد البھیة فی تراجم الحنفیة، قاہرہ: مکتبۃ الخانجی، ۱۳۲۲، ص: ۲۰۷، الضوء اللامع، ۱/۱۳۲، بدر الدین العینی، ص: ۹۴۔
- ۱۶ - مقدمہ عمدۃ القاری، ۱/۱۶، ہدایۃ العارفين، ۶/۲۲۰، الفوائد البھیة فی تراجم الحنفیة، ص: ۲۰۷، الضوء اللامع: ۱۰/۱۳۳۔
- ۱۷ - حاجی خلیفہ، کشف الظنون عن أسامی الکتب و الفنون، بغداد: مکتبۃ المثنیٰ (س-ن) ۱/۹۱۹، ہدایۃ العارفين، ۶/۲۲۰، بدر الدین العینی: ۹۴، الضوء اللامع، ۱۰/۱۳۵۔

- ١٨ - كشف الظنون، ١٠١٦/٢، هداية العارفين، ٢٢٠/٦، الضوء اللامع، ١٣٣/١٠.
- ١٩ - بدر الدين العيني وأثره من الحديث: ٩٦-
- ٢٠ - كشف الظنون، ١١٥٠/٢، الفوائد البهية فى تراجم الحنفية، ص: ٢٠٨، الضوء اللامع، ١٣٣/١٠، هداية العارفين، ٢٢١/٦.
- ٢١ - كشف الظنون، ٢٨٤/١، هداية العارفين، ٢٢٠/٦، بدر الدين العيني وأثره من الحديث، ص: ٩٩-١٠٠.
- ٢٢ - الضوء اللامع، ١٣٣/١٠.
- ٢٣ - كشف الظنون، ٤٤٤/١، الفوائد البهية فى تراجم الحنفية، ص: ٢٠٤، الضوء اللامع، ١٣٣/١٠، هداية العارفين، ٢٢٠/٦.
- ٢٤ - كشف الظنون، ١٠٠٦/٣، هداية العارفين، ٢٢١/٦، وشرح سنن أبي داؤد للعيني، ٢٥٦/٦.
- ٢٥ - هداية العارفين، ٢٢١/٦، الضوء اللامع، ١٣٣/١٠، و بدر الدين العيني، ص: ١٤١-
- ٢٦ - هداية العارفين، ٢٢١/٦، الضوء اللامع، ٣٣/١٠، بدر الدين العيني، ص: ١٩٣-
- ٢٧ - كشف الظنون، ١٢٣٦/٢، الضوء اللامع، ١٣٣/١٠، هداية العارفين، ٢٢٠/٦.
- ٢٨ - كشف الظنون، ١٥٩٩/٢، ١٦٠٠، الفوائد البهية فى تراجم الحنفية، ص: ٢٠٤، الضوء اللامع، ١٣٣/١٠، هداية العارفين، ٢٢٠/٦.
- ٢٩ - بدر الدين العيني، ص: ٢٥٦-
- ٣٠ - أيضاً، ص: ١٠٦، كشف الظنون، ٣٤٣/١-٣٤٥، الضوء اللامع، ١٣٣/١٠.
- ٣١ - بدر الدين العيني، ص: ٢٦١-
- ٣٢ - كشف الظنون، ١٠٥٣/٢، ١٠٦٦، الضوء اللامع، ١٣٣/١٠، بدر الدين العيني، ص: ١٠٢-
- ٣٣ - أيضاً، ١٠٦-
- ٣٤ - أيضاً-
- ٣٥ - الضوء اللامع، ٣٣/١٠، كشف الظنون، ٣٩٢/١.
- ٣٦ - الضوء اللامع، ١٢٣/١٠.
- ٣٧ - أيضاً، ١٣٣/١٠.
- ٣٨ - كشف القناع المرني: ١١٤، الضوء اللامع، ١٣٣/١٠، كشف الظنون، ١٢٠/٢.
- ٣٩ - الضوء اللامع، ١٣٥/١٠.
- ٤٠ - أيضاً، ١٣٣/١٠.
- ٤١ - أيضاً، ١٣٣/١٠.
- ٤٢ - أيضاً، ١٣٣/١٠، كشف الظنون، ١٥٥/١.

- ٣٣- الضوء اللامع، ١٣٣/١٠، كشف الظنون، ١٥/١-
- ٣٣- الضوء اللامع، ١٣٣/١٠، كشف الظنون، ١٠٢١/٢، البدر الطالع: ٢٩٥/٢-
- ٣٥- ملاحظه كيجي: الضوء اللامع، ١٣٣/١٠-
- ٣٦- ايضاً-
- ٣٧- ايضاً-
- ٣٨- شذرات الذهب، ٢٨٤/٩-
- ٣٩- الضوء اللامع، ١٣٣/١٠-
- ٥٠- ايضاً-
- ٥١- بغية الوعاة، ٢٥٥/٢-
- ٥٢- الضوء اللامع، ١٣٣/١٠ - ٥٣، كشف الظنون، ١١٠٢/٢-
- ٥٣- الفوائد البهية في تراجم الحنفية، ص: ٢٤٣-
- ٥٥- شذرات الذهب، ٢٨٨/٩-
- ٥٦- المنهل الصافي، ٣٥٣/٨-
- ٥٧- الضوء اللامع، ١٣٣/١٠-
- ٥٨- بدر الدين العيني، ص: ١١٩-١٢٠-